

મુખ્યમંત્રી યુવા સ્વાવલંબન યોજના (MYSY), મુખ્યમંત્રી કન્યા કેળવણી નિધિ યોજના, અનુસૂચિત જનજાતિ તેમજ અનુસૂચિત જાતિના પાત્રતા ધરાવતા અને ફી શીપ કાર્ડ વગેરેનો લાભ મેળવતા અને રાજ્યની સ્વનિર્ભર મેડીકલ કોલેજોમાં એમ.બી.બી.એસ. અભ્યાસક્રમમાં પ્રવેશ મેળવનાર વિદ્યાર્થીઓ પાસેથી રાજ્યમાં ગ્રામીણ સેવાઓ બજાવવા સબબ બોન્ડ આપવા બાબત.

ગુજરાત સરકાર
આરોગ્ય અને પરિવાર કલ્યાણ વિભાગ,
ઠરાવ ક્રમાંક: એમસીજી/૧૦૧૯/એસએફએસ-૨૬/૪
સચિવાલય, ગાંધીનગર
તા.૧૪/૦૮/૨૦૧૯.

વંચાણે લીધા:-

- (૧) ભૂતપૂર્વ પંચાયત અને આરોગ્ય વિભાગના તા.૩૦.૦૫.૧૯૭૨ના ઠરાવ ક્રમાંક. એમ.સી.જી/૧૨૭૨/૩૬૩૪/ન
- (૨) આરોગ્ય અને પરિવાર કલ્યાણ વિભાગના તા.૧૧.૦૬.૧૯૮૬ના પરિપત્ર ક્રમાંક. બી.એન.ડી/૧૦૮૬/૧૭૦૦/૪
- (૩) આરોગ્ય અને પરિવાર કલ્યાણ વિભાગના તા.૨૭.૦૭.૧૯૯૩ના ઠરાવ ક્રમાંક એમ.સી.જી/૧૦૯૨/૫૧૧૧/૪
- (૪) આરોગ્ય અને પરિવાર કલ્યાણ વિભાગના તા.૧૮.૦૫.૨૦૦૭ના ઠરાવ ક્રમાંક.એમ.સી.જી/૧૦૧૭/૧૪૧/૪
- (૫) આરોગ્ય અને પરિવાર કલ્યાણ વિભાગના ૨૮.૦૬.૨૦૧૩ના ઠરાવ ક્રમાંક એમ.સી.જી/૧૦૧૩/એ.સ.એ.ફ.એ.સ ૫૪/૪
- (૬) શિક્ષણ વિભાગના તા. ૨૧/૮/૨૦૧૩ના ઠરાવ ક્રમાંક:સસક/૧૦૧૩/૫૪૯/૭
- (૭) શિક્ષણ વિભાગના તા. ૧૬/૬/૨૦૧૪ના ઠરાવ ક્રમાંક:અજજ/૨૦૧૪/૫૧/ખ-૧
- (૮) શિક્ષણ વિભાગના તા. ૭/૧૦/૨૦૧૫ના ઠરાવ ક્રમાંક:પરચ/૧૦૨૦૧૪/યુઓઆર-૬/સ
- (૯) શિક્ષણ વિભાગના તા. ૪/૬/૨૦૧૬ના ઠરાવ ક્રમાંક:પરચ/ ૧૦૨૦૧૪/યુઓઆર-૬/સ
- (૧૦) શિક્ષણવિભાગના તા.૧૯/૭/૨૦૧૭ ના ઠરાવક્રમાંક:એમવાયએસવાય/૧૨૧૭/૬૮૧/ખ
- (૧૧) કમિશનરશ્રી, આરોગ્ય તબીબી સેવા અને તબીબી શિક્ષણની તા:૨૫/૦૩/૨૦૧૯ ની સીંગલ ફાઇલ સિસ્ટમથી મળેલ દરખાસ્ત

(૧૨) આરોગ્ય અને પરિવાર કલ્યાણ વિભાગના તા.૧૪.૦૮.૨૦૧૯ના ઠરાવ ક્રમાંક. એમ.સી.જી./૧૦૧૯/એસએફએસ-૨૬/૪

આમુખ:-

રાજ્યની સરકારી મેડીકલ કોલેજોમાં એમ.બી.બી.એસ. અભ્યાસક્રમમાં પ્રવેશ મેળવતા વિદ્યાર્થીઓને પ્રવેશ સમયે વિભાગના સંદર્ભ-૧ના તા:૩૦/૦૫/૧૯૭૨ના ઠરાવથી એમ.બી.બી.એસ. નો અભ્યાસક્રમ પૂર્ણ થયા બાદ ગુજરાત રાજ્યમાં ગ્રામ્ય વિસ્તારોમાં ૨ વર્ષની ગ્રામ્ય સેવાઓ બજાવવા સબબ રૂ.૫,૦૦૦/-ની બોન્ડની નીતિ અમલમાં આવેલ. સમયાંતરે ઉક્ત રકમમાં ફેરફાર કરી સંદર્ભ-૨ ના તા:૧૧/૦૬/૧૯૮૬ના ઠરાવથી ૨ વર્ષની ગ્રામ્ય સેવા સબબ રૂ.૨૫,૦૦૦/-નો બોન્ડ આપવાનું નિયત કરવામાં આવેલ. ત્યારબાદ સંદર્ભ-૩ ના તા:૨૭/૦૭/૧૯૯૩ ના ઠરાવથી ત્રણ વર્ષની ગ્રામ્ય સેવાઓ (૧ વર્ષ આદિવાસી વિસ્તારની સેવાઓ સહિત) બજાવવા બાબતે રૂ.૭૫,૦૦૦/-નું બોન્ડ આપવાનું નિયત કરવામાં આવેલ. ત્યારબાદ સંદર્ભ-૪ના તા:૧૮/૦૫/૨૦૦૭ ના ઠરાવથી બોન્ડની રકમ વધારી રૂ.૧,૫૦,૦૦૦/- આપવાનું નિયત કરવામાં આવેલ. ત્યારબાદ આ.પ.ક.વિ.ના સંદર્ભ-૫ ના તા:૨૮/૦૬/૨૦૧૩ ના ઠરાવથી એમ.બી.બી.એસ. અભ્યાસક્રમમાં પ્રવેશ મેળવતા વિદ્યાર્થીઓ માટે ત્રણ વર્ષની ગ્રામ્ય સેવા માટે રૂ.૫,૦૦,૦૦૦/- લાખના બોન્ડની જોગવાઈ કરવામાં આવેલ છે. અને છેલ્લે તા:૧૪/૦૮/૨૦૧૯ના ઠરાવથી ગ્રામ્ય સેવાની અવધિ એક વર્ષ અને બોન્ડની રકમ રૂ.૨૦ લાખ કરવામાં આવેલ છે.

રાજ્ય સરકારે સરકારી મેડીકલ કોલેજો ઉપરાંત જી.એમ.ઇ.આર.એસ. મેડીકલ કોલેજો, આરોગ્ય નીતિ-૨૦૧૬ અંતર્ગત બ્રાઉન ફિલ્ડ અને ગ્રીન ફિલ્ડ મેડીકલ કોલેજોની સ્થાપના કરીને એમ.બી.બી.એસ.ની બેઠકોમાં માતબર વધારો કરેલ છે. આ મેડીકલ કોલેજો તેમજ અન્ય સ્વનિર્ભર મેડીકલ કોલેજોમાં રાજ્ય સરકારના વિવિધ વિભાગોની વિવિધ યોજનાઓનો લાભ લઈ વિદ્યાર્થી ફી રાહત અથવા ફી માફી મેળવે છે તેમના વતી રાજ્ય સરકારના સામાજિક ન્યાય અને અધિકારીતા વિભાગ, આદિજાતિ વિકાસ વિભાગ અને શિક્ષણ વિભાગ દ્વારા આ ફી ભરવામાં આવે છે. આમ, સંપૂર્ણ અથવા તો આંશિક સરકારી સહાયથી ફી માફી અથવા તો ફી માં રાહત મેળવીને એમ.બી.બી.એસ.નો અભ્યાસ પૂર્ણ કરતા વિદ્યાર્થીઓ પાસેથી ગરીબ દર્દીઓના હિતમાં એક વર્ષની ગ્રામીણ સેવા બજાવવાની સરકારની અપેક્ષા સંપૂર્ણ યોગ્ય અને વાજબી છે.

શિક્ષણ વિભાગના વંચાણે લીધેલ સંદર્ભ -૮ ના તા.૭/૧૦/૨૦૧૫ ઠરાવથી મુખ્યમંત્રી યુવા સ્વાવલંબન યોજના અમલી બનેલ છે જે અન્વયે ગુજરાતમાંથી ધોરણ-૧૨ની વિજ્ઞાન પ્રવાહની પરીક્ષામાં ૯૦ કે તેથી વધુ પર્સન્ટાઇલ મેળવનાર વિદ્યાર્થીઓ અને રૂ. ૪,૫૦,૦૦૦/- સુધીની વાર્ષિક આવક ધરાવતાં વાલીઓના સંતાનોને સ્નાતક કક્ષાના મેડીકલના સરકાર માન્ય સંસ્થાના સ્વનિર્ભર

અભ્યાસક્રમો માટે નિયત થયેલ વાર્ષિક ટ્યુશન ફીની ૫૦ ટકા રકમ અથવા રૂ. ૨,૦૦,૦૦૦/- તે બે પૈકી જે ઓછું હોય તેટલી સહાય દર વર્ષે મળવાપાત્ર થાય છે. ઉક્ત ઠરાવમાં તા:૦૪/૦૬/૨૦૧૬ ના વંચાણે લીધેલ સંદર્ભ -૯ થી સુધારો કરીને ગુજરાતમાંથી ધોરણ-૧૨ની વિજ્ઞાન પ્રવાહની પરીક્ષામાં ૮૦ કે તેથી વધુ પર્સન્ટાઇલ મેળવનાર વિદ્યાર્થીઓ અને રૂ.૬,૦૦,૦૦૦/- સુધીની વાર્ષિક આવક ધરાવતાં વાલીઓના સંતાનો સહાય મેળવવા માટે લાયક ગણાવા ઠરાવેલ છે. શિક્ષણ વિભાગના સંદર્ભ- ૧૦ ના તા.૧૯/૭/૨૦૧૭ના ઠરાવથી મેડીકલ અભ્યાસક્રમોની વિદ્યાર્થીનીઓને માન. મુખ્યમંત્રી યુવા સ્વાવલંબન યોજના હેઠળ માન્ય તમામ મેડીકલ શિક્ષણની વિદ્યાર્થીનીઓને કુલ ટ્યુશન ફી રૂ. ૬.૦૦ લાખની મર્યાદા પૈકી આ યોજના હેઠળ હાલ મળવાપાત્ર ટ્યુશન ફીની રકમ સિવાયની બાકી રહેતી ટ્યુશન ફીની રકમ મુખ્યમંત્રી કન્યા કેળવણી નિધિ માંથી આપવા ઠરાવેલ છે. શિક્ષણ વિભાગના સંદર્ભ- ૭ ના તા.૧૬/૬/૨૦૧૪ના ઠરાવ રાજ્યમાં અનુસુચિત જન-જાતિના વિદ્યાર્થીઓ પોષ્ટ મેટ્રીક સ્કોલરશીપમાં વાર્ષિક રૂ. ૨.૫૦ લાખની આવક ધરાવતાં વાલીઓના સંતાનોને ફી શીપ કાર્ડ આપવામાં આવે છે. શિક્ષણ વિભાગના સંદર્ભ- ૬ ના તા. ૨૧/૮/૨૦૧૩ના ઠરાવથી રાજ્યમાં અનુસુચિત જાતિના વિદ્યાર્થીઓ પોષ્ટ મેટ્રીક સ્કોલરશીપમાં વાર્ષિક રૂ.૨.૫૦ લાખની આવક ધરાવતાં વાલીઓના સંતાનોને ફી શીપ કાર્ડ આપવામાં આવે છે.

રાજ્યના અંતરિયાળ, દુર્ગમ, પછાત તથા આદિજાતિ ગ્રામીણ વિસ્તારોમાં ગરીબ દર્દીઓની સેવા માટે પૂરતા પ્રમાણમાં ડોક્ટરો ઉપલબ્ધ થતા નથી. જેથી પછાત વિસ્તારોના દર્દીઓની આરોગ્ય વિષયક સેવાઓ પર વિપરીત અસરો પડે છે. આ પરિસ્થિતિને નિવારવા માટે રાજ્ય સરકારની ઉક્ત વિવિધ યોજનાઓનો લાભ લઈ જે વિદ્યાર્થીઓ એમ.બી.બી.એસ. અભ્યાસક્રમમાં પ્રવેશ મેળવે તેઓને ગ્રામ્ય સેવાઓ બજાવવા સબબ સરકારી મેડીકલ કોલેજોમાં અભ્યાસ કરતાં યુ.જી.ના વિદ્યાર્થીઓ પાસેથી બોન્ડ લેવામાં આવે છે તે જ રીતે રાજ્યની સ્વનિર્ભર મેડીકલ કોલેજોમાં એમ.બી.બી.એસ.નો અભ્યાસ કરતાં અને મુખ્યમંત્રી યુવા સ્વાવલંબન યોજના, મુખ્યમંત્રી કન્યા કેળવણી નિધિ યોજના તેમજ અનુસુચિત જન જાતિ તથા અનુસુચિત જાતિના યોગ્યતા ધરાવતા વિદ્યાર્થીઓને ફી શીપ કાર્ડ વગેરે યોજનાઓનો લાભ મેળવતાં વિદ્યાર્થીઓ પાસેથી રાજ્યમાં ગ્રામ્ય વિસ્તારોમાં ગ્રામ્ય સેવાઓ બજાવવા સબબ બોન્ડ લેવા અંગેની બાબત સરકારશ્રીની વિચારણા હેઠળ હતી.

ઠરાવ:-

કાળજીપૂર્વકની વિચારણાને અંતે જી.એમ.ઇ.આર.એસ. સંચાલિત કોલેજો, રાજ્યની આરોગ્ય નીતિ-૨૦૧૬ અંતર્ગત રાજ્યમાં સ્થાપવામાં આવેલ કે સ્થાપવામાં આવનાર બ્રાઉન ફિલ્ડ / ગ્રીન ફિલ્ડ મેડીકલ કોલેજો તથા સ્વનિર્ભર મેડીકલ કોલેજો સહિત તમામ મેડીકલ કોલેજોમાં એમ.બી.બી.એસ.નો અભ્યાસ કરતાં અને મુખ્યમંત્રી યુવા સ્વાવલંબન યોજના, મુખ્યમંત્રી કન્યા કેળવણી નિધિ યોજના,

અનુસુચિત જન જાતિ તેમજ અનુસુચિત જાતિના પાત્રતા ધરાવતા ફી શીપ કાર્ડ નો લાભ મેળવતા વિદ્યાર્થીઓ અને રાજ્યની સ્વનિર્ભર મેડીકલ કોલેજોમાં એમ.બી.બી.એસ. અભ્યાસક્રમમાં પ્રવેશ મેળવનાર વિદ્યાર્થીઓ પાસેથી રાજ્યમાં ગ્રામીણ સેવાઓ બજાવવા સબબ બોન્ડ લેવા નીચેની શરતોને આધિન ઠરાવવામાં આવે છે.

શરતો:-

(૧) એમ.બી.બી.એસ. ના પ્રથમ વર્ષમાં પ્રવેશ મેળવનાર વિદ્યાર્થીઓએ તેઓ અભ્યાસક્રમ પૂર્ણ કરે તે પછી રાજ્ય સરકારની ઓછામાં ઓછી એક વર્ષની ગ્રામ્ય સેવાઓ બજાવવાની બાંહેધરી રૂપે મેડીકલ કોલેજમાં પ્રવેશ મેળવે તે સમયે જી.એમ.ઈ.આર.એસ. મેડીકલ કોલેજો માટે મેડીકલ કોલેજના ડીનશ્રીને તથા અન્ય સ્વનિર્ભર મેડીકલ કોલેજો માટે અધિક નિયામક, તબીબી શિક્ષણ અને સંસોધન, ગાંધીનગરને રૂ.૨૦.૦૦ લાખ (અંકે રૂપિયા વીસ લાખ)નો બોન્ડ રજૂ કરવાનો રહેશે.

(૨) રાજ્ય સરકારની ઓછામાં ઓછી એક વર્ષ એટલે કે કામકાજના પૂરા ૩૬૫ દિવસ (જાહેર રજાઓ સાથે) ની ગ્રામ્ય સેવાઓ બજાવવાની રહેશે. અન્ય કોઈપણ પ્રકારની રજાઓને બોન્ડના સમયગાળા માટે ગણતરીમાં લેવાની રહેશે નહીં અને જાહેર રજાઓ સિવાયની અન્ય રજાઓ ભોગવે તો ભોગવેલ રજાના સમયગાળા જેટલો બોન્ડની સેવાનો સમયગાળો લંબાવવાનો રહેશે.

(૩) બોન્ડની રકમ રૂ.૨૦.૦૦ લાખની સામે રૂ.૫.૦૦ લાખની બેન્ક ગેરન્ટી અથવા રૂ.૫.૦૦ લાખની કિંમત ધરાવતી મિલકતની ગેરન્ટી આપવાની રહેશે. ઉક્ત બેંક ગેરન્ટી / મિલકત ગેરન્ટીનો વેલીડિટી પિરિયડ ૭ વર્ષનો રહેશે તેમજ જરૂર જણાયે તેની વેલીડિટી લંબાવવાની રહેશે.

(૪) બોન્ડ માટે સંબંધિત વિદ્યાર્થીએ બેન્ક ગેરન્ટી તરીકે કોઈ પણ રાષ્ટ્રીયકૃત બેન્કની અથવા છેલ્લા સતત ત્રણ વર્ષથી રૂ.૪૦.૦૦ કરોડ (રૂપિયા ચાલીસ કરોડ) થી વધુ ડિપોઝિટ ધરાવતી રાજ્યની કોઈપણ શિડ્યુલ બેંકોની અથવા છેલ્લા સતત ત્રણ વર્ષથી રૂ.૪૦.૦૦ કરોડ (રૂપિયા ચાલીસ કરોડ) થી વધુ ડિપોઝિટ ધરાવતી રાજ્યની કોઈપણ નાગરીક સહકારી બેંકની બેંક ગેરન્ટી આપવાની રહેશે.


(૫) બોન્ડની રકમ (રૂ.૨૦.૦૦ લાખ) અને બેન્ક ગેરન્ટીની રકમ (રૂ.૫.૦૦ લાખ) ના તફાવત જેટલી રકમ એટલે કે રૂ.૧૫.૦૦ લાખ માટે રૂ.૩૦૦/- ના નોટરાઇઝડ સ્ટેમ્પ પેપર પર બાંહેધરી આપવાની રહેશે. અથવા બોન્ડની રકમ (રૂ.૨૦.૦૦ લાખ) અને મિલકત ગેરન્ટીની રકમ (રૂ.૫.૦૦ લાખ) ના તફાવત જેટલી રકમ એટલે કે રૂ.૧૫.૦૦ લાખ માટે રૂ.૩૦૦/- ના નોટરાઇઝડ સ્ટેમ્પ પેપર પર બાંહેધરી આપવાની રહેશે.

(૬) ગુજરાત મેડીકલ એજ્યુકેશન એન્ડ રીસર્ચ સોસાયટી સંચાલિત મેડીકલ કોલેજોમાં પ્રવેશ મેળવતા વિદ્યાર્થીઓએ હાલ તેઓ મુખ્ય કારોબારી અધિકારી, જી.એમ.ઇ.આર.એસ.ના તા.૬/૭/૨૦૧૫ના પત્રથી જી.એમ.ઇ.આર.એસ.ની હોસ્પિટલોમાં એક વર્ષની સેવા બજાવવાની બાંહેધરી રૂપે રૂ.૨ લાખ (અંકે રૂપિયા બે લાખ) નો બોન્ડ રજૂ કરે છે. આથી ઉપર્યુક્ત શરત (૧) મુજબ રૂ.૨૦ લાખ (અંકે રૂપિયા વીસ લાખ)નું બોન્ડ રજૂ કરનાર વિદ્યાર્થીઓને જી.એમ.ઇ.આર.એસ.ના રૂ.૨ લાખ (અંકે રૂપિયા બે લાખ)ની બોન્ડ બાંહેધરીમાંથી મુક્તિ આપવામાં આવે છે. પરંતુ તે સિવાયના વિદ્યાર્થીઓ જેઓએ ફી કમિટિ દ્વારા નિર્ધારિત ફી ભરેલ હોય તેઓ સરકાર નિયુક્ત કરે ત્યાં એક વર્ષની સેવા બજાવવાની બાંહેધરી રૂપે રૂ.૨ લાખ અથવા જી.એમ.ઇ.આર.એસ. વખતો વખત ઠરાવે તે રકમનું બોન્ડ રજૂ કરવાનું રહેશે.

(૭) જે વિદ્યાર્થી અતિ ગરીબ હોય અને તેના મા-બાપ કે પરિવાર પાસે કોઈ મિલકત ન હોય કે બેંક ગેરંટીની ક્ષમતા ન હોય તેવા વિદ્યાર્થીને ખાસ કિસ્સામાં નિયત બેંક ગેરંટી અથવા મિલકત ગેરંટી રજૂ કરવામાંથી મુક્તિ મળી શકશે. જે અંગેની સત્તા સરકારશ્રીની રહેશે. આવા વિદ્યાર્થીઓએ રૂ.૨૦.૦૦ લાખની બોન્ડની બાંહેધરી (undertaking) રૂ.૩૦૦/- (રૂપિયા ત્રણસો) ના નોટરાઇઝ્ડ સ્ટેમ્પ પેપર પર આપવાની રહેશે.

(૮) આ ઠરાવ શૈક્ષણિક વર્ષ ૨૦૧૯-૨૦થી પ્રવેશ મેળવતા વિદ્યાર્થીઓ તથા ઉપર દર્શાવેલી યોજનાઓનો લાભ લઈ હાલમાં જુદી જુદી કોલેજોમાં અભ્યાસ કરતાં ચાલુ વિદ્યાર્થીઓ માટે અમલમાં આવશે.

ગુજરાતના રાજ્યપાલશ્રીના હુકમથી અને તેમના નામે,



(વી.જી.વણઝારા)

અધિક સચિવ

આરોગ્ય અને પરિવાર કલ્યાણ વિભાગ

પ્રતિ,

- માન. મુખ્યમંત્રીશ્રીના અગ્ર સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન. નાયબ મુખ્યમંત્રીશ્રી (આરોગ્ય)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રાં.ક.મંત્રીશ્રી (આરોગ્ય)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- મુખ્ય સચિવશ્રીનું કાર્યાલય, સચિવાલય, ગાંધીનગર.
- અધિક મુખ્ય સચિવશ્રી(આ.)ના અંગત સચિવશ્રી, આરોગ્ય અને પ.ક વિભાગ, સચિવાલય, ગાંધીનગર.
- અધિક મુખ્ય સચિવશ્રીના અંગત સચિવશ્રી, નાણા વિભાગ, સચિવાલય, ગાંધીનગર.
- કમિશનરશ્રી, આરોગ્ય, તબીબી સેવાઓ, તબીબી શિક્ષણ અને સંશોધન, ગાંધીનગર.
- નિયામકશ્રી, હિસાબ અને તિજોરીની કચેરી-ઈડીપી સેલ, ગાંધીનગર.
- નિયામકશ્રી, હિસાબ અને તિજોરીની કચેરી-પગાર ચકાસણી એકમ, ગાંધીનગર.

- અધિક નિયામકશ્રી, તબીબી શિક્ષણ અને સંશોધન, ગાંધીનગર.
- અધિક નિયામકશ્રી, તબીબી સેવા / જાહેર આરોગ્ય / પરિવાર કલ્યાણ, ગાંધીનગર.
- અધિક નિયામકશ્રી(ડેન્ટલ), અમદાવાદ.
- મુખ્ય કારોબારી અધિકારીશ્રી, જી.એમ.ઈ.આર.એસ., ગાંધીનગર.
- તબીબી અધિક્ષકશ્રી, સરકારી મેડીકલ કોલેજ સંલગ્ન હોસ્પિટલ- અમદાવાદ, વડોદરા , જામનગર, રાજકોટ ,સુરત, ભાવનગર.
- ડીનશ્રી, સરકારી મેડીકલ કોલેજ/ડેન્ટલ કોલેજ, અમદાવાદ વડોદરા, જામનગર, રાજકોટ, સુરત, ભાવનગર.
- તબીબી અધિક્ષકશ્રી, જીએમઈઆરએસ મેડીકલ કોલેજ સંલગ્ન હોસ્પિટલ- સોલા-અમદાવાદ, ગોત્રી-વડોદરા, ગાંધીનગર, ધારપુર-પાટણ, વલસાડ, જૂનાગઢ, વડનગર, હિંમતનગર.
- ડીનશ્રી, જીએમઈઆરએસ મેડીકલ કોલેજ, સોલા-અમદાવાદ, ગોત્રી-વડોદરા, ગાંધીનગર, ધારપુર-પાટણ, વલસાડ, જૂનાગઢ, વડનગર, હિંમતનગર.
- એકાઉન્ટન્ટ જનરલશ્રી, રાજકોટ/અમદાવાદ.
- રાજ્યની તમામ સ્વનિર્ભર મેડીકલ કોલેજો.
- પસંદગી ફાઇલ-૨૦૧૯.